

## न्यूयॉर्क राज्य श्रम विभाग सेवाओं की समीक्षा

न्यूयॉर्क राज्य श्रम विभाग (New York State Department of Labor) का मिशन श्रमिकों की रक्षा करना और लोगों को नौकरियों से जोड़ते हुए एवं बेरोजगारी दूर करने में मदद करते हुए श्रम कानून लागू करना है।

### अप्रवासी नीतियाँ और मामले

अप्रवासी नीतियों और मामलों (Immigration Policies & Affairs) का विभाग अन्य देशों से आए श्रमिकों की हमारे द्वारा प्रस्तुत कार्यक्रमों और सेवाओं का उपयोग करने में सहायता करता है। यह स्टाफ आपकी मदद कर सकता है:

- आपकी बकाया मजदूरी प्राप्त करने में
- नौकरी ढूँढने में
- नौकरी प्रशिक्षण (जॉब-ट्रेनिंग) सहायता प्राप्त करने में

हम खेतों में काम करने वाले प्रवासी और मौसमी मजदूरों की भी मदद करते हैं। सहायता के लिए 1-877-466-9757 पर कॉल करें।

### वेतन सुरक्षा

श्रम मानक विभाग (Division of Labor Standards) सभी श्रमिकों की सहायता करता है, फिर चाहे उन्हें बिना लिखा-पढ़ी के या बिना दस्तावेज़ीकृत किए भुगतान किया जाए। हम इन सबके लिए राज्य श्रम कानून लागू करते हैं:

- न्यूनतम मजदूरी
- कार्य के घंटे
- बाल श्रम
- मजदूरी और मजदूरी पूरकों का भुगतान
- प्रवासी खेतीहर श्रमिक
- कपड़ा उद्योग की स्थितियाँ

### सार्वजनिक कार्य

सार्वजनिक निर्माण विभाग (Bureau of Public Work) प्रचलित कानून का प्रबंधन करता है। हम:

- प्रति वर्ष दरें निर्धारित करते हैं
- कानून लागू करते हैं

यह कानून कहता है कि यदि कार्मिक इनमें से किसी में कार्यरत हैं तो उन्हें प्रचलित मजदूरी दर पर भुगतान किया जाना चाहिए:

- सार्वजनिक निर्माण परियोजनाओं में
- सार्वजनिक इमारतों में सेवा नौकरियों में

### सुरक्षा और स्वास्थ्य

श्रम विभाग कार्यों पर मौजूद खतरों एवं स्वास्थ्य संबंधित अन्य जोखिमों से नियोक्ताओं, कार्मिकों और जनता की रक्षा करता है। इनमें शामिल हैं:

- अभ्रक (एसबेस्टस) नियंत्रण
- कार्यस्थल पर व्यावसायिक सुरक्षा और स्वास्थ्य समस्याएँ
- बॉयलर सुरक्षा
- क्रेन ऑपरेटरों, विस्फोटकर्ताओं (ब्लास्टर्स), अभ्रक (एसबेस्टस) कर्मियों के लिए लाइसेंस
- स्की क्षेत्रों, मनोरंजन सवारियों (अम्युजमेंट राइड्स), और सार्वजनिक जमघट वाले स्थानों का निरीक्षण

## खेतीहर मजदूर

न्यूयॉर्क राज्य के पास खेतों में काम करने वाले प्रवासी मजदूरों की रक्षा के लिए कार्यक्रम हैं। श्रम मानक जांचकर्ता खेतों पर काम करने वाले प्रवासी मजदूरों की कार्य स्थितियों की जांच करते हैं और समस्याओं के बारे में उचित एजेंसी को सूचित करते हैं।

## बाल श्रम

न्यूयॉर्क राज्य बाल श्रम कानूनों को सख्ती से लागू करता है। यह कानून 18 वर्ष के कम आयु वाले सभी कामियों पर लागू है। यह युवों द्वारा स्कूल में पेढ़ाई के दौरान कार्य कर सकने के घंटों को सीमित करता है। साथ ही, इसके अनुसार वे असुरक्षित मशीनों का संचालन नहीं कर सकते या जोखिम भरी नौकरियों में कार्य नहीं कर सकते।

## रोजगार में सहायता

श्रम विभाग में रोजगार चाहने वाले लोगों और कामियों के लिए जानकारी और मुफ्त सेवाएँ उपलब्ध हैं। हम प्रस्तुत करते हैं: रिज्यूम बनाने में सहायता, कैरियर संबंधित मार्गदर्शन, रोजगार स्थापन और परामर्श। न्यूयॉर्क राज्य कैरियर सेंटर (New York State Career Centers) में संसाधन कक्ष मौजूद हैं जहाँ आप:

- नौकरियाँ ढूँढने के लिए कंप्यूटरों और फैक्स का उपयोग कर सकते हैं
- प्रशिक्षणों के बारे में जानकारी प्राप्त कर सकते हैं
- अभिक्षमता परीक्षा ले सकते हैं
- सहभागी एजेंसियों और सेवाओं से जुड़ सकते हैं

## बेरोजगारी बीमा

यदि आप स्वयं की गलती न होने के बावजूद बेरोजगार हैं, तो आप नौकरी की तलाश करते समय साप्ताहिक लाभ भुगतानों के लिए अर्हता प्राप्त कर सकते हैं। बेरोजगारी बीमा के लिए, आप [www.labor.ny.gov](http://www.labor.ny.gov) पर ऑनलाइन या 1-888-209-8124 पर कॉल करके आवेदन कर सकते हैं।

## अनुसंधान और सांख्यिकी

हमारे श्रम बाजार विश्लेषक नौकरी चाहने वाले लोगों और व्यवसायों की मदद करने के लिए डेटा, तथ्य और अनुमान उपलब्ध कराते हैं।

## प्रशिक्षुता

प्रशिक्षुता कार्यक्रमों में, नए कामिक विशेषज्ञ स्तर के कर्मियों से शिल्प या कौशल सीखते हैं। वे कार्य के दौरान और कक्षा में सीखते हैं। वर्तमान में न्यूयॉर्क राज्य में उपलब्ध प्रशिक्षुता कार्यक्रमों में निर्माण व्यवसाय, विनिर्माण और सेवा व्यवसायों में 300 से अधिक व्यवसाय शामिल हैं। हम न्यूयॉर्क राज्य में सभी प्रकार के प्रशिक्षुता कार्यक्रमों का अनुमोदन करने के लिए जिम्मेदार हैं।

न्यूयॉर्क राज्य श्रम विभाग के बारे में अधिक जानकारी प्राप्त करने के लिए, यहाँ जाएँ: [www.labor.ny.gov](http://www.labor.ny.gov)